

Útbjóðingarskriv

Viðvíkjandi avsláttarskipan í samband við keyp av vørum á byggimarknaðinum
til landsins stovnar

Innihald

1.	Útbjóðandi stovnur	3
2.	Inngangur til útboðsmannagongd	3
3.	Útboðstilfar	4
4.	Praktiskar upplýsingar	4
	a. Spurningar	4
5.	Tilboð	5
	a. Tilboðsfrist og adressa til innlating av tilboði	5
	b. Frágreiðing um tilboð	5
	c. Fyrivarni og minstukrøv	6
	d. Frist, ið tilboð skal standa við	6
6.	Viðgerð av innkomnum tilboðum	7
7.	Tillutan av sáttmála og endi á útboði	7

1. Útbjóðandi stovnur

Gjaldstovan

Kvíggjartún 1

160 Argir

Telefonnummar: +298 212910

Samskiptipersónur: Rói Mohr Jónsson

2. Inngangur til útboðsmannagongd

Gjaldstovan (eftir hetta "Útbjóðari") vil við hesari áheitan geva tykkum móguleikan at bjóða uppá eina avsláttarskipan í samband við keyp av vørum á byggimarknaðinum til landsins stovnar.

Útboðið verður framt sum eitt alment útboð sambært rundskrivi nr. 9003 frá 1. juli 2019 um keyp av vørum og tænastrum.

Tær formligu reglurnar í hesum útboði viðvíkjandi innlating av tilboði, samskipti í millum útbjóðara og tilboðsgevara og aðrar upplýsingar eru at finna í hesum útbjóðingarskrivi.

Hetta útboðið inniheldur fylgjandi stig:

1. Útinnan av tilboði: Tilboðsgevari fyrireikar sítt tilboð við støði í útboðstilfarinum, og tilboð skal vera latið inn innan ásettu tilboðsfreist, sbt. pkt. 5.a. Í hesum tíðarskeiði kann tilboðsgevari fáa fleiri upplýsingar við at seta skriftligar spurningar, sbt. pkt. 4.a.

2. Meting av tilboðum: Útbjóðari letur upp og metir um, innkomin tilboð eru í tráð við form- og minstukurv.
3. Tillutan av sáttmála: Útbjóðari tekur avgerð um tillutan av sáttmála og kunnar tilboðsgevarum um avgerðina.

3. Útboðstilfar

Útboðstilfarið er sett saman av:

- Hesum útbjóðingarskrivinum
- Skjøl til útbjóðingarskriv:
 - Fylgiskjal 1: Trú og heiður váttan
- Uppskot til sáttmála, sum inniheldur treytirnar, ið regulera viðurskiftini millum partarnar í tí tíðarskeiði, sum sáttmálin er galdandi.
- Uppskot til fylgiskjøl A - C til sáttmálan, sum inniheldur treytirnar til veiting av vørum á byggimarknaðinum til landsins stovnar.

Útboðstilfarið er tøkt á keypsportal.fo.

4. Praktiskar upplýsingar

a. Spurningar

Tilboðsgevari hevur møguleika at fáa fleiri upplýsingar við at seta skriftligar spurningar.

Spurningar skulu vera á føroyskum og sendast til Róa Mohr Jónsson á:

roimohr@gjaldstovan.fo

Spurningar, ið eru settir fyri 2. desember 2022, kl. 16.00, verða svaraðir áðrenn ásettu tilboðsfrist.

Spurningar verða svaraðir skrivliga og dulnevt. Øll svar eru tøk á keypsportal.fo

5. Tilboð

a. Tilboðsfrist og teldupostadressa til innlating av tilboði

Tilboð skal latast inn talgilt til Róa Mohr Jónsson á:

roimohr@gjaldstovan.fo

Tilboð kann ikki latast inn á annan hátt.

Freistin at lata inn tilboð er:

9. desember 2022, klokkan 16.00

Tilboð, ið verða latin inn aftaná hesa freist, verða ikki viðgjørd.

b. Frágreiðing um tilboð

Eitt tilboð inniheldur hesi fylgiskjøl:

- I) Trú og heiður váttan, Fylgiskjal 1
- II) Útfylt fylgiskjøl

Viðv. I) Trú og heiður vátta

Tilboðsgevari skal samstundis, sum boðið verður latið inn, vátta við trú og heiður, í hvønn mun viðkomandi hefur falna almanna skuld. Tilboðsgevari skal brúka *Fylgiskjal 1 - Trú og heiður vátta* í samband við afhendan av tilboði.

Viðv. II) Útfyllt fylgiskjøl

Tilboðsgevari skal fylla út fylgjandi fylgiskjøl:

- Fylgiskjal B - Veitarans tilboð
- Fylgiskjal C - Veitarans avsláttur og prísir

Heitt verður á tilboðsgevara um at halda seg til skapið á útboðstilfarinum, tá ið fylgiskjøl verða fyllt út. Tilboðsgevari skal sostatt ikki broyta skapið á fylgiskjølum, tá ið tilboð verður latið inn.

c. Fyrivarni og minstukrøv

Tilboð við fyrivarni kunnu verða burturvíst. Tilboðsgevarar kunnu tískil ikki hava fyrivarni fyri minstukrøvum í útboðstilfarinum.

Tilboðsgevarar verða eggjaðir til at seta skriftligar spurningar, um ivamál eru í samband við útfylling av fylgiskjølunum.

d. Freist ið tilboð skal standa við

Tilboð skal standa við í 20 arbeiðsdagar, roknað frá ásettu tilboðsfreist.

6. Viðgerð av innkomnum tilboðum

Útbjóðari letur upp innkomin tilboð aftaná ásettu tilboðsfreist, sbt. pkt. 5.a. Útbjóðari kannar eftir, um innkomnu tilboðini lúka form- og minstukrøv. Útbjóðari kann, aftaná tilboðsfreistina, venda sær til tilboðsgevarar fyri at útgreina innihald í tilboðunum.

Útbjóðari tillutar sáttmálar til allar tilboðsgevarar, sum lúka form- og minstukrøv. Landsins stovnar kunnu sostatt sjálvir gera av hvønn veitara keypt verður frá í tí tíðarskeiði, sum sáttmálin er galdandi. Legg til merkis, at landsins stovnar í tí tíðarskeiði, sum sáttmálin er galdandi, skulu keypa frá tí ella teimum veitarum, ið hava latið inn tilboð, og sum lúka form- og minstukrøv í samband við útboðið.

7. Tillutan av sáttmála og endi á útboði

Sjálvt um sáttmálin verður tillutaður, eru tilboðsgevarar bundnir av sínum tilboði, til útbjóðari hevur undirskrivað sáttmálan, ella ásetta tíðarskeiðið í pkt. 5.d er av.

Útreiðslur, sum tilboðsgevarar hava í samband við hetta útboð, eru óviðkomandi fyri útbjóðara. Hetta er eisini galdandi, um útbjóðari verður noyddur at strika útboðið.

Virksemi	Dagfesting, tíð
Freist at senda inn spurningar, sbt. pkt. 4.a.	2. desember.2022, kl. 16.00
Tilboðsfreist, sbt. pkt. 5.a.	9. desember 2022, kl. 16.00
Væntandi tillutan av sáttmála	Miðjan desember 2022
Væntandi undirskrift av sáttmála	Miðjan desember 2022

Vit gleða okkum at fáa tykkara tilboð.

Vinaliga

Rói Mohr Jónsson

Fulltrúi / Procurement administrator

Gjaldstovan / Keyþ Landsins